



Nusrat Kəşəmənli

# Unut! Elə bil ki, sevdiyini oğlan Getdiyini oğlanmış, Nüsrət deyilmiş...

Yox ol xəyal kimi dumanda, çəndə.  
Nəyimi sevmişdin,  
deyə bilmədin,  
İndisə yüz eyib görürsən məndə...

Getmək istəyirsən,  
bəhanəsiz get,  
Oyatma mürgülü xatirələri.  
Səsin həmin səsdir, baxışın ögey,  
Gedirsən, səsin də yad olsun barı...

## DÜNƏN TOYUN İDİ...

Sağlıqlar deyildi çıxır-bağır,  
Üşüyən qəlbinə girən oldumu!  
Gözündən qəlbinə düşən cığırla  
Axan göz yaşını görən oldumu!

Sağlıqlar uzandı...  
səhərə kimi  
Çalib-oynadılar, kef eyelədilər,  
Çırpıb pillələrə son ümidimi  
"Vağzal" üstündə dəfn eyelədilər.

Son ümid!  
O mənim gərəyim idi...  
Yoluna şam tutdu neçə qız, gəlin.  
Şam deyil,  
o mənim ürəyim idi,  
Son dəfə yanırdı yolunda sənin.

Getdin...  
O köhnə yol nur yolu idi,  
İzin düşən yerdə gül açmadı ki?  
Özgəylə keçirdin o yolu indi,  
Ayağın altından yer qaçmadı ki?

Bu yollar nə yaman vəfasız imiş,  
Niyə çilikləni tökülmədilər?  
Düşüb qədəminə hər yoxuş, eniş  
Niyə ürəyimə çəkilmədilər?..

Başına gül-çiçək səpdilər o gün,  
Alışan qəlbine su səpmədilər.  
"Get" deyib  
alınmdan öpdülər o gün,  
Sınıq taleyini düzəltmədilər...

Güldün...  
Gülüşünün ömrü çox qısa,  
Bir həsrət axırdı qanında sənin,  
Orda bütün yerlər tutulmuşdusa  
Yerim görünürdü yanında sənin.

Dünən toyun idi...  
Xoşbəxt olasan!  
Görünür bu bizə qismət deyilmiş.  
Unut!  
Elə bil ki,  
sevdiyini oğlan  
Getdiyini oğlanmış,  
Nüsrət deyilmiş...

## ETİRAF

### Ömür-gün yoldaşıma

Fikirli gəlirəm,  
Dalğın gəlirəm,  
Qayğılı gözələrin çəkir şəklimi.  
Bəzən gec gəlirəm,  
yorğun gəlirəm  
Bitirsən qapıda bənövşə kimi...

Bəlkə min suçumu bilmisən mənim,  
Birini üzümə vurmamışsan heç.  
Eyhamla üzümə gülmüşsən mənim,  
Bircə yol üzümə durmamışsan heç.

Hər kəs taleyilə gəlir həyata,  
Demirəm, ürəyi yumşaq olmuşam.  
Dəcəl balalara mülayim ata,  
Səninçün ən dəcəl uşaq olmuşam.

Sənsən dağlar" kimi səbrlə dözən,  
Bəlkə tərəddüdlə çox döyüşmüşsən.  
İsti bir sevgidən yazmışsam bəzən,  
Soyumuş çayımı sən dəyişmişsən...

Üzümdə kədərdən bir iz görəndə  
Şirinim olmasan,  
Acım olmasan.  
Qohumdan, tanışdan pis üz görəndə  
Sən anam olmasan,  
Bacım olmasan.

Bir kövrək şerimdən gözlərin dolub,  
Nə deyim,  
Özgədən çox yazıb qələm,  
Nə qədər düyünlü günümüz olub,  
Düyünlü qaşın görməmişəm mən...

Bir əlin mətbəxdə  
qabda-qaşıqda,  
Bir gözün istidə, tüstüdə olub.  
Bir əlin beşikdə  
oğul-uşaqla,  
Bir gözün həmişə üstümdə olub.

Yollar çarpaz-çarpaz,  
Yollar qarışıq...  
Gecə yol gəlirəm qulağı səsdə.  
Bizim pəncərədən süzülən işıq -  
Gözünün nurudur yolumun üstə.

Fikirli gəlirəm,  
Dalğın gəlirəm,  
Qayğılı gözələrin çəkir şəklimi.  
Bəzən gec gəlirəm,  
yorğun gəlirəm  
Bitirsən qapıda bənövşə kimi...

## GEÇİKDİ BU YAĞIŞ...

Daha bu yağışa otlar göyerməz,  
Daha bu yağışda lələlər sönməz.  
Bu yağış buludun yükü deyil ki,  
Bu yağış bir simurq tükü deyil ki,  
Yandırsan ömür-gün qayıda geri,  
İndi ürəyimiz - köhnə yurd yeri,  
Daşı nəmlidir.  
Sevgimi uçurub bir ümid kimi  
Torağı qəmlidir,  
Daşı qəmlidir...  
Sırsıra asılıb gül budağından,  
Baharı itirdin,  
Yayı ötürdün;  
Qış gəldi,  
yatmışsan fil qulağında...  
Beləcə gün keçdi,  
zaman gecikdi,

Gecikmiş istəyi nədi göylərin?  
İndicə buludlar töküləcəkdir,  
Ürəyi doludur xatirələrin.  
Dindirən,  
təəssüf höknürecəkdir.

Qıvrılıb yatıbdır dolama yollar,  
-Boynuna dolanar o ilan kimi  
Dəymə,  
qoy uyusun nisgil arzular  
Yasandan tutacaq ayılan kimi...

Bu göz yaşlarıyla,  
Bu yalvarışla  
Yolların tozunu yatırmaq olmaz,

Küsülü illərin istəklərini  
Daha mənzilinə çatdırmaq olmaz.

Yumaz ki dünəni selləmə yağış,  
Bayılmış dünənə çilləmə yağış...  
Gecikdi bir arzu,  
güman gecikdi.  
Gecikdi bir yağış,  
yaman gecikdi.

Yaşadıq nigaran, qulağı səsdə,  
Ömürdən öteri cığırlar keçdi.  
Bizim ümidimiz axır nəfəsədə  
Nə qədər çırpınsa  
yənə də heçdi...

Daha oyanışa güman ki, yoxdu,  
De, nəyə gərəkdir bu son bəraət?  
Səndən bir məhəbbət uman ki, yoxdu.  
O güvənli dağlar marala qaldı,  
O məxmər çəmənlər sarala qaldı,  
Vaxtında yağmadı, nur çiləmədi  
Buludlar qarala-qarala qaldı...

Məni bu günündə soraqlama sən,  
Məni dünənində taparsan indi.  
Bu günə qədərki kədər mənimki,  
Bu gündən sonrakı kədər sənidir.  
Qovmadın başından  
duman gecikdi,  
Gecikdi bu yağış,  
yaman gecikdi...

## SƏN DEMƏ, TƏZƏDƏN SEVMƏK OLARMIŞ...

Sən demə, təzədən sevmək olarmış,  
Tale də təzədən gülə bilermiş.  
Küsüb gözüyaşlı gedən məhəbbət  
Peşiman-peşiman gələ bilermiş.

Ürək bulud kimi boşalırsa da  
Demək, bulud kimi təzədən dolur,  
Sonuncu şöləsi titrəyən şamdan  
Ayrı bir şamı da yandırmaq olur.

Sən demə, təzədən sevmək olarmış,  
Köhnə yaraları vaxt, zaman silir,  
Kəsilən budaqla ölən ağaclar  
Təzə pöhrələrlə dirilə bilər.

Ağlaya-ağlaya dünyaya gəlib,  
Biz ana südüylə gülməmişikmi?!  
Hər axşam sapsarı batan günəşi  
Hər səhər təzə-tər görməmişikmi?!

Sən demə, təzədən sevmək olarmış,  
Sevgi fürsət deyil quş kimi uça.  
Nə də kölgədir ki,  
qaçasan qova,  
Ya da sən qovasan,  
o səndən qaça...

Çıxarsan qəlbindən ötən sevgini,  
Bir gün də tənhalıq sıxacaq səni.  
Kiməsə etdiyini yaxşılıq kimi  
Məhəbbət qarşına çıxacaq sənin.

İlk sevgi yuvadan düşən quşcuğaz,  
Körpə qanadları pöhrələnməyib.  
Məcnunun ahıyla uçan məhəbbət  
Min hiylə əliylə yerə enməyib...

Mən ki, görməmişəm sevgini susan,  
Məhəbbət zirvədə bəslənən qarmış.  
Kim deyir, bir dəfə sevilir insan,  
Sən demə, təzədən sevmək olarmış...

